

विकास कामांना प्रशासकीय मंजूरी
देताना नागरी स्थानिक स्वराज्य
संस्थेची सहमती घेण्याबाबत

महाराष्ट्र शासन
नगर विकास विभाग,
शासन परिपत्रक क्रमांक: संकीर्ण- २०१६/प्र.क्र.१३९/नवि-१६
मंत्रालय, मुंबई- ४०० ०३२.
दिनांक :- २८ एप्रिल, २०१६.

प्रस्तावना :-

राज्य शासनाच्या नगर विकास विभागाकडून विविध योजनांच्या अनुषंगाने नागरी स्थानिक स्वराज्य संस्थांना (महानगरपालिका/नगरपरिषदा/नगरपंचायती) निधी वितरीत केला जातो. त्यावेळी कार्यान्वयन यंत्रणा संबंधित नागरी स्थानिक स्वराज्य संस्थेव्यतिरिक्त अन्य संस्था असेल अशावेळी प्रशासकीय मान्यता देताना संबंधित सक्षम प्राधिकारी संबंधित नागरी स्थानिक स्वराज्य संस्थेची सहमती घेतात. अशावेळी संबंधित नागरी स्थानिक स्वराज्य संस्थेकडून सहमती मिळण्यास विलंब झाल्यास विकास कामावर त्याचा प्रतिकूल परिणाम होतो. यामधील विलंब टाळण्यासाठी कार्यपद्धती ठरवून देण्याची बाब शासनाच्या विचाराधीन होती.

शासन परिपत्रक:-

राज्य शासनाच्या नगर विकास विभागाकडून विशेष रस्ता अनुदान (मनपा/न.पा.), हद्दवाढ झालेल्या क्षेत्रातील कामे (मनपा/न.पा.), नगरपरिषदांसाठी वैशिष्ट्यपूर्ण अनुदान योजना (न.पा/न.पं.), नवीन नगरपरिषदा/ नगरपंचायतींना देण्यात येणारे अनुदान (नपा/नपं), नगरपरिषद व महानगरपालिकांसाठी मंजूर करण्यात येणारे विशेष अनुदान (मनपा/न.पा.) इत्यादी योजनांमधून खर्च करतांना कार्यान्वयन यंत्रणा ही प्रकरणपरत्वे संबंधित नागरी स्थानिक स्वराज्य संस्था किंवा सार्वजनिक बांधकाम विभाग किंवा महाराष्ट्र जीवन प्राधिकरण अशी ठरवून देण्यात येते.

२. या योजनांपैकी विशेष रस्ता अनुदान (मनपा/न.पा.), नवीन नगरपरिषदा/नगरपंचायतींना देण्यात येणारे अनुदान (नपा/नपं), नगरपरिषद व महानगरपालिकांसाठी मंजूर करण्यात येणारे विशेष अनुदान (मनपा/न.पा.) हे १०० टक्के शासन अनुदान असते व त्यामध्ये संबंधित नागरी स्थानिक स्वराज्य संस्थेस कोणताही हिस्सा भरावा लागत नाही. नगरपरिषदांसाठी वैशिष्ट्यपूर्ण अनुदान योजना (न.पा/न.पं.), नवीन नगरपरिषदा/नगरपंचायतींना देण्यात येणारे अनुदान (नपा/नपं) या योजनेत नगरपरिषदांनी १० टक्के हिस्सा भरावयाचा असतो. परंतु, या योजनांमधील कामांसाठी कार्यान्वयन यंत्रणा संबंधित नागरी स्थानिक स्वराज्य संस्थेव्यतिरिक्त अन्य यंत्रणेस नेमण्यात येते त्यावेळी अशी कामे शासनाने मंजूर केलेल्या अनुदानाच्या मर्यादेत करण्याच्या सूचना देण्यात येतात. परिणामी अशा कामांसाठी देखिल स्थानिक स्वराज्य संस्थेस कोणताही हिस्सा भरावा लागत नाही.

३. अशा योजनांसाठी ज्यावेळी राज्यशासनाकडून कार्यन्वयन यंत्रणा नगरपरिषदे ऐवजी अन्य यंत्रणा म्हणजे उदा. सार्वजनिक बांधकाम विभाग निश्चित करून दिले जाते. त्यावेळी अशा निधीमधून हाती घ्यावयाच्या कामाच्या संदर्भात प्रशासकीय मान्यता देताना सक्षम प्राधिकारी अशी कामे मनपा/नगरपरिषद/नगरपंचायत यांच्या कार्यक्षेत्रात होत असल्याने संबंधित नागरी स्थानिक स्वराज्य संस्थेकडून नाहरकत प्रमाणपत्र मागवितात. मात्र बऱ्याशा प्रकरणात अशी अनुमती देण्यात संबंधित नागरी स्थानिक स्वराज्य संस्थेकडून विलंब झाल्यास विकास कामे वेळेवर सुरु होऊ शकत नाहीत व अशी कामे पूर्ण होण्यावर त्याचा अत्यंत प्रतिकूल परिणाम होतो

४. हा कालापव्यय टाळण्यासाठी व संबंधित विकास कामे कालमर्यादेत पूर्ण करणे शक्य व्हावे यासाठी राज्यशासनाच्या नगर विकास विभागामार्फत ज्या विकास कामांकरिता १०० टक्के निधी वितरीत केला जातो, शासनाने मंजूर केलेल्या अनुदानाच्या मर्यादेत करण्याच्या सूचना देण्यात येतात, अशा विविध विकास कामांसाठी कार्यन्वयन यंत्रणा नागरी स्थानिक स्वराज्य संस्थेव्यतिरिक्त अन्य यंत्रणा नेमून दिली असल्यास, अशा प्रकरणी प्रशासकीय मंजूरी देताना संबंधित सक्षम प्राधिकारी यांनी नागरी स्थानिक स्वराज्य संस्थेची सहमती मिळविण्यासाठी पत्र पाठविल्यानंतर १५ दिवसांच्या कालावधीत अशी अनुमती नागरी स्थानिक स्वराज्य संस्थेकडून प्राप्त न झाल्यास, अशा प्रकरणांमध्ये नागरी स्थानिक स्वराज्य संस्थेची मानीव सहमती (Deemed Concurrence) मिळाल्याचे गृहित धरून अशा विकास

कामांना प्रशासकीय मंजूरी देण्याची कार्यवाही संबंधित सक्षम प्राधिकारी (विभागीय आयुक्त/जिल्हाधिकारी) यांनी करावी.

५. सदरचे शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४२८१५४६२३२५२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पां. जो. जाधव)
सहसचिव, नगर विकास विभाग

प्रत,

१. मा. मुख्यमंत्री यांचे सचिव
२. मा. राज्यमंत्री (नवि) यांचे खाजगी सचिव
३. मा. मुख्य सचिव, महाराष्ट्र शासन, मंत्रालय, मुंबई.
४. अपर मुख्य सचिव, नियोजन विभाग, मंत्रालय, मुंबई.
५. अपर मुख्य सचिव, वित्त विभाग, मंत्रालय, मुंबई.
६. प्रधान सचिव, पाणी पुरवठा व स्वच्छता विभाग, मंत्रालय, मुंबई.
७. प्रधान सचिव, सार्वजनिक बांधकाम विभाग, मंत्रालय, मुंबई.
८. प्रधान सचिव (नवि -१), नगर विकास विभाग, मंत्रालय, मुंबई.
९. महानगर आयुक्त, मुंबई महानगर प्रदेश विकास प्राधिकरण, मुंबई.
१०. महालेखाकार (लेखा व अनुज्ञेयता) -१, मुंबई.
११. महालेखाकार (लेखा व अनुज्ञेयता) -२, नागपूर.
१२. संचालक, लेखा व कोषागारे, मुंबई.
१३. अधिदान व लेखा अधिकारी (फोर्ट), मुंबई.
१४. सर्व विभागीय आयुक्त
१५. सर्व जिल्हाधिकारी

१६. आयुक्त व संचालक, नगरपरिषद प्रशासन संचालनालय, वरली, मुंबई.
१७. आयुक्त, सर्व महानगरपालिका
१८. मुख्याधिकारी सर्व नगरपरिषदा
१९. मुख्याधिकारी सर्व नगर पंचायती
२०. निवड नस्ती (नवि-१६)